

புதுக்கோட்டை மாவட்டத்தில் கருணை அடிப்படையில் 4 நபர்களுக்கு கிராம நிர்வாக அலுவலர் பணியிடத்திற்கான ஆணைகளை மாவட்ட ஆட்சித்தலைவர் திரு.சு.கணேஷ்,இ.ஆ.ப., அவர்கள் வழங்கினார்.

புதுக்கோட்டை மாவட்ட ஆட்சியரகத்தில் 4 நபர்களுக்கு கருணை அடிப்படையில் கிராம நிர்வாக அலுவலர் பணியிடத்திற்கான ஆணைகளை மாவட்ட ஆட்சித்தலைவர் திரு.சு.கணேஷ்,இ.ஆ.ப., அவர்கள் இன்று (23.11.2016) வழங்கி கூறியதாவது:

புதுக்கோட்டை மாவட்டம், மண்மேல்குடி வட்டாட்சியர் அலுவலகத்தில் தலைமை எழுத்தராகப் பணிபுரிந்த திரு.ராமச்சந்திரன், அன்னவாசல் காவல் நிலையத்தில் உதவி ஆய்வாளராக பணிபுரிந்த திரு.அய்யாச்சாமி, புதுக்கோட்டை சமூகநீதிப்பிரிவில் உதவி ஆய்வாளராகப் பணிபுரிந்த திரு.புருஷாத்தமன் ஆகியோர் பணியின் போது மரணமடைந்தனர். மேலும் இலுப்பூர் காவல் நிலையத்தில் தலைமை காவலராகப் பணிபுரிந்த திரு.சின்னய்யா என்பவர் மருத்துவ இயலாமை ஓய்வு பெற்றார். எனவே இவர்களது வாரிசுகளுக்கு முறையே செல்வி.ஆர்.ஹேமா என்பவருக்கு அறந்தாங்கி தாலுகா, பூவற்றக்குடி கிராம நிர்வாக அலுவலர் பணிக்கும், திரு.ஆ.பாலச்சந்தூர் என்பவருக்கு கற்பக்குடி தாலுகா, கருமேலம் கிராம நிர்வாக அலுவலர் பணிக்கும், திரு.ப.சத்தியமூர்த்தி என்பவருக்கு இலுப்பூர் தாலுகா, மாங்குடி கிராம நிர்வாக அலுவலர் பணிக்கும், திரு.சி.முனீஸ்வரன் என்பவருக்கு மண்மேல்குடி தாலுகா, நீர்விளாங்குளம் கிராம நிர்வாக அலுவலர் பணிக்கும் என 4 நபர்களுக்கு கருணை அடிப்படையில் கிராம நிர்வாக அலுவலர் பணியிடத்திற்கான பணிநியமன ஆணைகள் வழங்கப்பட்டுள்ளது. இப்பணிநியமன ஆணைகளைப் பெறும் நபர்கள் சிறப்பாக பணிபுரிந்து பொதுமக்களுக்கு சேவையாற்ற வாழ்த்துக்களை தெரிவித்துக் கொள்கிறேன் என்றும் மாவட்ட ஆட்சித்தலைவர் திரு.சு.கணேஷ்,இ.ஆ.ப., அவர்கள் கூறினார்.

இந்நிகழ்ச்சியில் மாவட்ட ஆட்சியரின் நேர்முக உதவியாளர் (பொது) திருமதி.சாந்தி, வட்டாட்சியர் (மாவட்ட ஆட்சியரக அலுவலக மேலாளர்) திரு.சுப்பையா உள்ளிட்ட பலர் கலந்து கொண்டனர்.

செய்தி வெளியீடு: செய்தி மக்கள் தொடர்பு அலுவலர், புதுக்கோட்டை.